

Hayagreeva Kavacham in English

asya śrīhayagrīvakavacamahāmantrasya hayagrīva ṛṣiḥ,
anuṣṭupchandaḥ, śrīhayagrīvaḥ paramātmā dēvatā, ōm śrīm
vāgīśvarāya nama iti bījaṁ, ōm klīm vidyādharāya nama iti śaktiḥ, ōm
sauṁ vēdanidhayē namō nama iti kīlakaṁ, ōm namō hayagrīvāya
śuklavarṇāya vidyāmūrtayē, ōmkārāyācyutāya brahmavidyāpradāya
svāhā | mama śrīhayagrīvaprasāda siddhyarthē japē viniyōgaḥ ||

dhyānam

kalaśāmbudhisamkāśaṁ kamalāyatalōcanaṁ |
kalānidhikṛtāvāsaṁ karṇikāntaravāsinam || 1 ||

jñānamudrākṣavalayaṁ śaṅkhacakralasatkaraṁ |
bhūṣākiraṇasandōhavirājitaḍigantaram || 2 ||

vaktrābjanirgatōddāmaṁvāṇīśantānaśōbhitam |
dēvatāsārvabhaumaṁ taṁ dhyāyēdiṣṭārthasiddhayē || 3 ||

kavacam

hayagrīvaśśiraḥ pātu lalāṭam candramadhyagaḥ |
śāstradṛṣṭirdṛṣau pātu śabdabrahmātmakaśśrutī || 1 ||

ghrāṇaṃ gandhātmakaḥ pātu vadaṇaṃ yajñasaṃbhavaḥ |
jihvāṃ vāgīśvaraḥ pātu mukundō dantaśaṃhatīḥ || 2 ||

ōṣṭhaṃ brahmātmakaḥ pātu pātu nārāyaṇō:’dharaṃ |
śivātmā cibukaṃ pātu kapōlau kamalāprabhuḥ || 3 ||

vidyātmā pīṭhakaṃ pātu kaṇṭhaṃ nādātmakō mama |
bhujau caturbhujāḥ pātu karau daityēndramardanaḥ || 4 ||

jñānātmā hṛdayaṃ pātu viśvātmā tu kucadvayaṃ |
madhyamaṃ pātu sarvātmā pātu pītāmbaraḥ kaṭim || 5 ||

kukṣim kukṣisthaviśvō mē balibandhō (bhaṅgō) valitrayaṃ |
nābhim mē padmanābhō:’vyādguhyaṃ guhyārthabōdhakṛt || 6 ||

ūrū dāmōdaraḥ pātu jānunī madhusūdanaḥ |
pātu jaṃghē mahāviṣṇuḥ gulphau pātu janārdanaḥ || 7 ||

pādau trivikramaḥ pātu pātu pādāṅgulirhariḥ |
sarvāṅgaṃ sarvagaḥ pātu pātu rōmāṇi kēśavaḥ || 8 ||

dhātūnnāḍīgataḥ pātu bhāryāṃ lakṣmīpatirmama |
putrānviśvakuṭumbī mē pātu bandhūnsurēśvaraḥ || 9 ||

mitraṃ mitrātmakaḥ pātu vahnyātmā śatrusaṃhatīḥ |
prāṇānvāyvātmakaḥ pātu kṣētraṃ viśvambharātmakaḥ || 10 ||

varuṇātmā rasānpātu vyōmātmā hṛdguhāntaraṃ |
divārātraṃ hr̥ṣīkēśaḥ pātu sarvaṃ jagadguruḥ || 11 ||

viṣamē saṃkaṭē caiva pātu kṣēmaṃkarō mama |
saccidānandarūpō mē jñānaṃ rakṣatu sarvadā || 12 ||

prācyāṃ rakṣatu sarvātmā āgnēyyāṃ jñānadīpakaḥ |
yāmyāṃ bōdhapradaḥ pātu nairṛtyāṃ cidghanaprabhaḥ || 13 ||

vidyānidhistu vāruṇyāṃ vāyavyāṃ cinmayō:vatu |
kaubēryāṃ vittadaḥ pātu aiśānyāṃ ca jagadguruḥ || 14 ||

urdhvaṃ pātu jagatsvāmī pātvadhastātparātparaḥ |
rakṣāhīnaṃ tu yatsthānaṃ rakṣatvakhilanāyakaḥ || 14 ||

ēvaṃ nyastaśarīrō:sau sākṣādvāgīśvarō bhavēt |
āyurārōgyamaśvaryaṃ sarvaśāstrapravaktṛtām || 16 ||

labhatē nātra sandēhō hayagrīvaprasādataḥ |
itīdaṃ kīrtitaṃ divyaṃ kavacaṃ dēvapūjitaṃ || 17 ||

iti hayagrīvamantrē atharvaṇavēdē mantrakhaṇḍē pūvasamhitāyām
śrī hayagrīva kavacam saṁpūrṇam ||

Panotbook.com